

299. L-Onor. George W Vella jipproponi:-

Billi l-Gvern ħareġ stqarrija mimlija akkużi qawwija, mhux ġustifikati u intimidatorji fir-rigward tal-*Ombudsman* u dan bi twegiba għal ilmenti dokumentati magħmula mill-*Ombudsman* dwar kif qed jiġi trattat l-uffiċju tiegħu min-naħa tal-gvern, speċjalment meta skond il-liġi li tiddefinixxi r-rwol tiegħu, hu jkun wasal għal deċiżjonijiet dwar każi mressqa lili miċ-ċittadini;

Billi f' demokrazija moderna l-aġir tal-gvern meta tratta b'dan il-mod arroganti u intimidatorju lill-*Ombudsman*, JAMMONTA għal vjolenza morali u politika, JIKKOSTITWIXXI attakk dirett fuq istituzzjoni li twaqqfet halli tiproteġi d-drittijiet taċ-ċittadini mill-prepotenza ta' min ikun qed imexxi l-Istat, u JIKKOSTITWIXXI għalhekk theddida lill-istess demokrazija;

Billi l-materja li dwarhom tkellem l-Ombudsman u li dwarhom il-Gvern irreaġixxa bil-vjolenza morali u politika msemmija, kellhom x'jaqsmu fost oħrajn

- ma' preferenzi f'ħatriet tal-armata,
- mat-trattament diskriminatorju tas-Sur Tarcisio Mifsud imqabbel mat-trattament mogħti lis-Sur Richard Cachia Caruana,
- ma' kif agenziji tal-gvern qed jirnexxilhom jonfqu flejjes pubblici minghajr ma jissottomettu rwiehhom għal kontrolli serji fuq in-nefqa tagħhom,
- u ma' kif il-Parlament mhuwiex jagħti kunsiderazzjoni xierqa għar-rapporti tal lkollha kwestjonijiet ta' l-aqwa importanza li urgentement mhuwiex fl-interess li jibqgħu jigu injorati;

Billi l-Ombudsman huwa uffiċjali maħtur b'kunsens minn dan il-Parlament u jirrapporta direttament lill-Parlament permezz tal-Ispeaker, u

- billi fl-ahhar jiem, l-Ombudsman ma nghata, kif kien xieraq, l-ebda hajt tal kenn mill-President ta' din il-Kamra, hekk li issa l-agir tal-gvern jista' facilment ifisser li uffiċjali ohra ta' dan il-Parlament – bhall-Iskrivan tal-Kamra u bhall-Awditur Ġenerali – se jsiru huma wkoll il-mira għal attackki intimidatorji ohra:

Għalhekk, il-KAMRA turi s-solidarjetà tagħha mal-Ombudsman u l-uffiċjali l-ohra kollha li fil-kargi tagħhom jirrispondu direttament lil dan il-Parlament.

20.09.2002